

تحالی لینڈ کا ناول

سراوں دلیس

پیر اسد حم

ترجمہ :- شفقت تنویر مرزا



ساون دیس

پیرا سدھم
ترجمہ: شفقت نوری مرزا

مشعل

آر بی ۵، سینڈ فلور، عوامی کمپلکس، عثمان بلاک، نیو گارڈن ٹاؤن،
lahore-54600 پاکستان

ساون دیس

پیرا سدھم
اردو ترجمہ: شفقت تنوری مرزا

کاپی رائٹ © انگریزی 1988 پیرا سدھم
کاپی رائٹ © اردو 2000 مشعل

ناشر: مشعل

آری ۵، سینئر فلور،

عوامی کمپلکس، عثمان بلاک، نیو گارڈن ٹاؤن، لاہور۔ 54600 پاکستان
فون و فیکس: 042-35866859

E.mail: mashbks@brain.net.pk

پیش لفظ

کبھی سیالاب، کبھی خشک سالی، کبھی سیم و تھور کی تباہی کہ زرخیز زمین دیکھتے یہ دیکھتے بخوبی جائے، برسوں سے کاشت کی جانے والی زمین سے اچانک بے خلی، قرض ادائی کرنے پر ساری جمع پونچی سے محرومی، پھر قمار بازی، لڑائی بھگڑے اور بھرو جوانوں کے قتل۔ لیکن اس کے ساتھ ہی اچھی زندگی گزارنے کی خواہش، بہتر مستقبل کے خواب اور ان خوابوں کی تعبیر کے لیے گاؤں سے شہر اور شہر سے دوسرا ملک کے لئے جا ڈھنی۔ یہ ہے کہانی تھائی لینڈ کے ممتاز ناول نگار پیرا سدھم کے ناول ”ساون دیس“ کی۔

لیکن یہ کہانی صرف تھائی لینڈ کی توبہ نہیں ہے۔ یہ کہانی تو ان تمام پسمندہ ملکوں کے عوام کی ہے جو صدیوں سے غربت و افلاس کی چکی میں پس رہے ہیں۔ جنہیں خواب تو بہت دکھائے گئے لیکن تعبیر کسی ایک کی بھی نہیں ملی۔ یہ لوگ روشن مستقبل کی تعمیر کے لیے دیہات میں ہی پڑھتے لکھتے ہیں۔ اپنے آپ کو اس قابل بناتے ہیں کہ اپنے دلیس سے باہر ترقی یافتہ ملکوں میں جا کر ڈھیر سی دولت جمع کر سکیں۔ وہ غیر ملکوں میں خوش حالی کی زندگی بھی حاصل کر لیتے ہیں لیکن وہ اپنی جڑوں سے نہیں ٹوٹ سکتے۔ اپنے ماضی کو تو جڑ سے اکھاڑ کر نہیں پھینک سکتے۔ انہیں اپنا گھر یاد آتا ہے، اپنے ماں باپ، بہن بھائی، عزیز دوست و رشدمن یاد آتے ہیں۔ انہیں یاد آتے ہیں وہ کھیت کھلیاں جہاں انہوں نے اپنا بچپن اور لڑکپن گزارا تھا۔ انہیں یاد آتا ہے وہ تالاب جس میں وہ نہایا کرتے تھے، وہ بھیں جس چڑھ کر وہ کھیتوں کی طرف جیا کرتے تھے۔ اب انہیں بلا تا ہے ان کا دلیں، ان کی مٹی، اس مٹی کی خوشبو اور پھر یہی کشمکش ان کی زندگی کا حصہ بن جاتی ہے۔

پیرا سدھم تھائی لینڈ کے سب سے محترم ناول نگار ہیں۔ ان کا نام نویل انعام کے لئے بھی پیش کیا جا چکا ہے۔ وہ تھائی لینڈ کے شمال مشرقی علاقے ایسم کے ایک چھوٹے سے گاؤں میں پیدا ہوئے۔ ان کا بچپن دھان کے کھیتوں میں گزر اجہاں وہ بھینیں چرایا کرتے تھے۔ وہ

کہتے ہیں

”ہماری زندگی فطرت کے رحم و کرم پر تھی سیالب، خشک سالی، وبا میں اور قحط ہماری زندگی کا جزو تھے۔ ہم اپنی تقدیر کے غلام تھے۔ ہم سمجھتے تھے کہ ان حالات سے مقابلہ نہیں کیا جاسکتا۔ میں اپنے لوگوں کی فراخ دلی ان کی محبت اور ان کی جہالت کے ساتھ ان کی خود غرضی اور بے ایمانیوں کو بھی جانتا تھا۔ میں دکانداروں، آڑھتیوں اور کسانوں کی بد دماغی سے بھی واقف تھا۔ میں نے بچپن میں جو کچھ دیکھا اور سیکھا وہ میرے جسم و جان کا حصہ بن گیا۔“

چودہ سال کی عمر میں پیرا سدھم اپنا گاؤں چھوڑ کر بنکاک چلے گئے جہاں انہوں نے یونیورسٹی تک تعلیم حاصل کی۔ اعلیٰ تعلیم کی پیاس انہیں نیوزی لینڈ لے گئی۔ جہاں انہوں نے وظیفہ حاصل کر کے تعلیم پائی۔ نیوزی لینڈ میں ہی انہوں نے اپنا پہلا افسانہ لکھا جو دہاں کے سرماہی رسالے Landfall میں چھپا، افسانوں کا پہلا مجموعہ Siamese Drama کے نام

سے 1983 میں چھپا، دوسری کتاب ”ایسم کے لوگ“ کے نام سے 1987 میں چھپی۔ پیرا سدھم انگریزی میں لکھتے ہیں۔ وہ کہتے ہیں انہیں اپنے اظہار کے لئے انگریزی زبان ہی موزوں معلوم ہوتی ہے۔ وہ دس سال آسٹریلیا، ہانگ کانگ اور انگلستان میں رہے۔ انہوں نے اپنا ناول ساون دلیس (Monsoon Country) انگلستان میں ہی لکھا۔ آج کل وہ تھائی لینڈ میں رہتے ہیں اور اپنا وقت بنکاک اور اپنے گاؤں نیپو میں گزارتے ہیں۔ وہ اپنے گاؤں میں بہت سے فلاہی ادارے چلا رہے ہیں۔

ماہر جنوری 1954ء

گھوڑے والے سال بولنیا نگ سرین نے چھٹے بچے کو جنم دیا، لڑکا تھا۔ بچے کی مبارک پیدائش کے بعد سان کی بارشوں نے گاؤں نیپو کی نئی بہار دینا شروع کی۔ گرمیاں ختم ہوئیں اور ساون شروع ہوا۔ یمنہ جو خوشحالی کا پیغام دیتا، شب و روز پڑتا رہتا۔ دوسرا دیہاتیوں کی طرح سرین کنبہ بھی دھان کے کھیتوں کو بڑی امید اور خوشی کے ساتھ دیکھتا۔ کھیت پانی میں ڈوبے ہوئے تھے اور اب ان میں لا بیں لگ کر کتھیں۔ بوائی کا موسم آن پہنچا۔

بچے کی آمد کو نئے موسم کے لیے مبارک سمجھا گیا۔ اس کے والدین نے اس کا نام پریم رکھا۔ مطلب خوشی۔ مناسب وقت دیکھ کر کم سرین گاؤں کے چودھری کے پاس گیا، اس کے سامنے بڑی عاجزی کے ساتھ لکڑی کے فرش پر بیٹھا اور بولا: ”ہمارے ہاں ایک اور بچہ آیا ہے۔ ہم نے اس کا نام پریم رکھا ہے۔“

عزت بنکریم والا چودھری فرش پر سہارا لے کر بیٹھا تھا۔ گرمی کی وجہ سے آدھا دھڑ کپڑوں کے بغیر تھا اور زور زور سے کھانتا بھی جاتا تھا۔ اس نے کمر کے گرد کپڑے کوٹھیک کرنا شروع کیا تو یوں لگا، گویا وقت ٹھہر گیا ہے۔ اس کے جھریلوں بھرے چہرے سے یہ اندازہ کرنا مشکل تھا کہ سوتے میں اٹھانا اسے برا تو نہیں لگا۔ بہر طور وہ چوکڑی مار کر بیٹھ گیا اور قریب پڑے اگلان میں تھوکنے لگا۔ پھر مرٹی تڑی اور کاپنی انگلیاں کئی بار چہرے اور سلیٹی بالوں میں پھیریں، تاکہ ٹھیک ٹھاک نظر آئے۔

چودھری دراصل حکام کا نمائندہ تھا، اس لئے اسکی شان اور اونچی تھی۔

”اگلے روز میری بیوی ۔۔۔“ کم کی زبان لڑکھڑا گئی۔ ڈراکہ یہ وقت یہ بات کرنے کا نہیں، اس نے اپنے لفظ دبایا، خاموش رہنے کا فیصلہ کر لیا تا آنکہ بوڑھا اس کی بات سننے کے لئے تیار نہیں ہوتا۔

”تمبا کو اور میری قمیض لاو۔۔۔“ چودھری نے تحکم سے کہا۔

چودھری کی آواز میں رعب تھا۔ کم تھوڑا پریشان ہوا۔ ادھر گھر کے اندر کسی کے حرکت کرنے کا احساس ہوا اور پھر کسی کے چلنے کی وجہ سے لکڑیوں میں چڑھا ہٹ پیدا ہوئی۔

”تم بڑے خوش قسمت ہو، ایک اور بیٹا مل گیا۔“ چودھری بولا۔

نئے جنم لینے والے بچے کے باپ نے چودھری کی آواز میں مایوسی کی ایک لہر محسوس کی۔ چودھری کو بھی ایک بیٹے کی ضرورت تھی۔ اس وقت تک اسکے ہاں صرف لڑکیاں ہو پیدا ہوئیں اور اب اس کی بیوی کی عمر ہی گزر پچھلی تھی۔ اسی خیال کے تحت کم نے بیٹا پیدا ہونے کی اطلاع خاصی احتیاط سے دی تھی۔ اس نے جان بوجھ کر لفظ لڑکا نہیں کہا تھا۔ بچہ کہا تھا تاکہ اس حاکم کو اس کی بد قسمتی اور محرومی احساس نہ ہو۔ عام خیال یہ تھا کہ اگر کسی کے ہاں نرینہ اولاد نہیں ہوتی تو دراصل یہ قدرت کی طرف سے سزا ہے۔ اس برے عمل کی جو ماضی میں اس سے سرزد ہوا۔ کم بھی نیپوگاؤں کے دوسرے کسانوں کی طرح ایک عام کسان تھا اور لڑکے کی پیدائش کے حوالے سے وہ چودھری کے مقابلے میں خوش قسمت ہونے کا احساس نہیں دلانا چاہتا تھا۔

چودھری کی بیوی اندر بار بھی خانے میں پہنچی کوکلوں میں پنکیں مار رہی تھی، جو راکھ اس پر پڑی تھی اب اسے جھاڑ رہی تھی۔ اب بوڑھے چودھری نے کالی سوتی قمیص پہنی، قمیص خاصی پرانی تھی اور اس پر گرد بھی بھی جی تھی۔ اس نے پہلو بدلہ اور اندر اراج کا ضخیم رجڑ پکڑا، جسے وہ اکثر تکیے کے طور پر استعمال کرتا تھا۔ یہ رجڑ بھی بہت پرانا اور یوسیدہ تھا، اس کے وزن اور سائز کے سبب بوڑھے کے سوکھے سڑے ہاتھ کا پہنے گے، اب رجڑ کھول کر اس نے ورق اللئے شروع کیے اور سر کو جھکا لیا تاکہ لکھا ہوا پڑھ سکے۔

”ہوں، اب تو نظر بھی دغا دے رہی ہے۔“ وہ منمنا یا۔۔۔

مگر اس کے اختیارات اسے طاقت دیتے تھے، اس کے چہرے پر وہی حاکمانہ سمجھیگی۔

”نام پریم ہے۔“ کم نے مضبوط لبجھ میں کہا اور سوچا کہ بس ابھی اتنا ہی کہنا چاہیے۔ اس اثنا میں چودھری اس صفحے پر پہنچ گیا، جہاں بچے کی تاریخ پیدائش، جنس اور نام لکھا جاتا تھا۔ اب کم نے ذرا اعتماد کے ساتھ بچے کا نام اور تاریخ پیدائش دھرائی۔ اس نے ہر لفظ پر رکنے کی

خاصی کوشش کی تھی کیونکہ اود جانتا تھا وہ پڑھا لکھا نہیں ہے۔

چودھری کی بھی کیفیت زیادہ مختلف نہیں تھی، وہ کچھ خاص لفظ لکھ پڑھ سکتا تھا۔ لفظ آہستہ آہستہ اور مشکل سے لکھتا تھا۔ اس لیے کم کو بھی بار بار دہرانا پڑا۔ تاہم وہ چودھری کے زیادہ قریب نہیں ہوا، نہ آگے کو جھکا۔ بیٹے کے باپ کی خواہش تو بہت ہوتی ہے کہ وہ آگے بڑھ کر بیٹے کے نام کو لکھا ہوادیکھے مگر کم نے اس ضمن میں بڑی احتیاط کی اور احتراز اماً چودھری سے دور ہی رہا۔

اب چودھرانی آگئی، بڑے سکون کے ساتھ ایک طرف ہو کر بیٹھ گئی، خاموشی سے۔۔۔ اس کے خاوند کی سرکاری حیثیت کا تقاضا تھا کہ وہ خاموش رہے۔ وقت ایک بار پھر رُنگ گیا۔ آخر کار چودھری بولا: ”اچھا نام ہے۔“ اس پر موجود دونوں افراد نے سکھ کا سانس لیا۔

”گھوڑے والے سال اور صبح کے وقت پیدا ہوا ہے، بڑی آسانی سے پڑھ لکھ جائے گا، دماغ بھی گھوڑے کی طرح تروتازہ ہوگا۔“ بوڑھے نے پیش گوئی کی۔

باپ نے چودھری کو پیسے دینے کے لئے جیب میں ہاتھ ڈالا اور اس کے ساتھ اس نے میا کر چودھری کو پیش گوئی کو قبول کیا۔ کم ازل سے غریب تھا اس لیے ڈر رہا تھا کہ جتنے پیسے وہ چودھری کو دے رہا ہے کم نہ ہوں۔ چنانچہ وہ پیسوں کے علاوہ اپنے ساتھ کھیروں کی ٹوکری اور بہت بڑا کدو بھی لے کر آیا تھا۔

”لیاگ اور پچہ کیسے ہیں۔“ چودھرانی نے پوچا۔ اس کی آواز ٹوٹی پھر سنبھلی اور بلند ہوئی جیسے اسے ابھی دوبارہ زندگی ملی ہے۔

”لیاگ اچھی ہو رہی ہے، پچہ بھی ٹھیک ہے۔“ کم بولا۔

چودھرانی کو طرف سے بیوی بچے کے بارے میں خیریت پوچھنے پر کم بڑا منون ہوا۔ یوں لگا جیسے اب قانون کی نظر میں اس کے بیٹے کے وجود کے بارے میں کوئی شک و شبہ نہیں رہا۔ مگر چودھری کے گھر سے نکلنے کے بعد وہ تھوڑا پریشان ہوا۔ پریشانی یہ تھی کہ پیدائش کے بعد کمزور سے بچے نے اب تک آنکھیں نہیں کھولی تھیں اور ہاتھ پاؤں بھی نہیں ہلائے تھے، یہ کوئی آواز نکالی تھی۔ لیاگ سرین زیادہ دیر آگ کے پاس رہتی اور جلد صحت یاب ہونے کے لئے جڑی

بوثیوں کا قہوہ پتی رہتی۔ اسے اندر یقین تھا کہ اس کے بچے کو کچھ نہیں ہوا، وہ ٹھیک ہے۔ وہ بچے کو دودھ بھی پلا رہی تھی اور جسم کو گرمی بھی دے رہی تھی۔ اسے یقین تھا کہ بچہ زندہ بھی رہے گا اور ملے بڑھے گا بھی۔

سب سے بڑے بیٹے کیا نگ بھی نئھے کے پاس کھسکتے ہوئے کہا: ”میں اسے مینڈ کی مینڈ کا بچہ کہا کروں گا۔“ کیا نگ گاؤں کے پتری سکول میں پڑھتا تھا اور املا والی کتاب میں اس نے مینڈ کے بچے کے بارے میں سبق پڑھا تھا۔ ماں نے اس نئے نام کے بارے میں کچھ نہیں کہا اور پھر کیا نگ اٹھ کر چلا گیا۔ جب وہ قہوے کی چسکیاں لے رہی تھی تو اس نے دیکھا کہ نئھے نئھے ہاتھ ہوا میں لہرا رہے ہیں اور اسے مینڈ کے بچے، بہت چھوٹے سے بچے کی یاد آگئی۔ اس نے خود آہستہ سے کہا: ”مینڈ کے ہونٹوں پر لفظ کا مزاد کیھنے کے لئے اور پھر وہ مسکرا دی۔

چند سال گزر گئے، مینڈ کی بڑا ہوتا گیا مگر چپ چاپ اور بزدل سا۔ نیپو کے لوگوں نے اسے گونگا کہنا شروع کر دیا۔ بچے کی اس نئے نام پر لیا نگ کو کوئی فکر لاحق نہ ہوئی، نہ اس نے برا مانا۔ اس نے سوچا کہ شاید یہ کسی بچے کے کسی اپنے ہی کرموں کی سزا ہو، لیکن جب کبھی اور اس کی خاموشی یا اس کی طرف سے رد عمل نہ ہونے پر ناراض ہوتی تو غصہ میں کہتی: ”تم یقیناً گونگے ہو گے۔“ اور یہ لفظ ماں کے دل کو چیر جاتے۔ آہستہ آہستہ ماں اور بچے دونوں نے یہ نام قبول کر لئے۔ صرف بڑی بہن پیا نگ کو کسی بھی صورت یہ نام قبول نہ تھا۔ وہ جانتی تھی کہ اس کا منابھائی گونگا بہرائیں ہے۔

”اسے گونگا مت کہو، یہ گونگا نہیں ہے۔“

”نہ نہ پیا نگ وہ ایسے ہی بے زبان ہے، جیسے درخت۔“ ایک سیلی نے جواب دیا۔

”بھینس کی طرح۔“ دوسرا بولی۔

”وہ مجھ سے کبھی کبھی بات کرتا ہے۔“ پیا نگ نے با آواز بلند کہا۔

اسے اس بات پر گمان تھا کہ ہر چند وہ اس سے کوئی بات نہیں کرتا وہ اسے سمجھتی ضرور تھی۔

”تو پھر بلا واسے“ گرمی دانوں سے بھری ایک لڑکی نے کہا۔

پیا نگ پاس ہی کھڑے گم سم بھائی کی طرف مڑی اور کہا کچھ تو بولو، مگر ان تلوں میں تیل

کہاں۔

”وہ گونگا ہے، گونگا ہے، گونگا، گونگا۔“

چپ گونگ جیسے دھان کا کھیت۔۔۔ سچ گونگا ہے وہ۔۔۔ ٹا، ل، ل، ل، ل، ل۔۔۔ لڑکیوں نے گانا ناچنا شروع کر دیا۔

پیاگ غصے میں جل رہی تھی اور منتظر تھی کہ تکلیف اتارنے سے تھک جائیں۔ اس کے بعد اس نے اس لڑکی کو آنکھ کا نشانہ لے لیا اور اپنے ناخن اس کے گوشت میں گاڑ دیئے، پھر اس نے دوسری لڑکیوں کا رخ کیا جو چینی چلاتی اپنی بارزوں کی طرف بھاگیں۔

لیاگ اپنے جھونپڑے سے یہ سارا منظر دیکھ رہی تھی، اس نے اپنا سروگن باندھا اور انصاف کرنے آگئی۔ اس نے بیٹی کو پکڑ کر خوب مارا۔

”اگر تم دوسروں کے ساتھ آرام سے نہیں کھیل سکتی تو ان سے دور رہو، اس کی آواز گلیا گئی۔ پیاگ روئی نہیں مگر اس نے منه پھلا لیا۔ اس نے بھائی کا ہاتھ پکڑا اور آم کے درخت کے نیچے جا بیٹھی۔ کچھ نکنی ہی تھی اور زمین بھی خشک اور رتیلی۔ پیاگ نے شہادت کی انگلی سے رتیلی زمین پر نقش بنانا شروع کیے۔ منے کو اچھا لگا۔ اس نے بھی بہن کی طرح لکیریں چینی شروع کر دیں۔ پیاگ کی آنکھوں میں آنسو آگئے تھے اور وہ اب کوئی بات نہیں کرنا چاہتی تھی۔ وہ ہر ممکن کوشش کر رہی تھی کہ وہ خاموش اور پرسکون ہو جائے۔ وہ سوچنے لگی کہ اگلے روز مینڈ کی آوازیں نکال رہا تھا۔ یہ آوازیں اس نے خود سنی تھیں؟ کیا یہ اس کا کوئی انداز تھا، یہ بتانے کا کہ اس روحوں کو گزرتے دیکھا ہے یا وہ یہ بتانا چاہتا تھا کہ وہ پچھلے جنم میں ایک بھینس کی جون میں تھا؟ مگر اب تو لفظ اس کی زبان پر بھی آسانی سے نہیں آرہے تھے۔ آنسوؤں سے چہرہ تر ہو گیا۔ اس کیفیت میں نہ نہے نے سوچا بہن کو تسلی دینے کی ضرورت ہے۔ اس کے بازو پر جو خراشیں آئی ہیں، ان پر نرمی سے ہاتھ پھیرنے سے درد دور ہو گا اور مسخرانہ لالا والی بات بھول جانی چاہیئے۔

کیاگ بھی مینڈ کی کے آجائے سے خود کو خوش قسمت سمجھتا تھا۔ اسے ایک بھائی کی ضرورت تھی، کیونکہ پہلے تین بھائی پیدا ہوئے مگر مربی گئے۔ اب اسے مینڈ کے مستقبل میں اپنا بازو بنتا نظر آتا تھا۔ کیاگ کو اس کی زیادہ پرواہ نہیں تھی کہ بھائی گونگا ہو گا، اسے فکر تھی کہ کہیں

کمزور نجیف نہ ہو، اسے یہ پرواہ نہیں تھی کہ لوگ بھائی کو کیا کہتے ہیں، اسے خوشی تھی کہ بھائی تو ہے، جوان ہوں گے تو دونوں ساتھ ساتھ کھیتوں میں کام کیا کریں گے، زمین پر جان ماریں گے اور والدین کی خبر گیری کریں گے۔

کبھی کبھی کیا نگ کو ڈر لگتا کہ واقعی یہ بچہ کسی بدر وح کے سایے میں نہ ہو یا اسے بھی وہی بیماری نہ ہو جس میں بدر وحوں نے اس کے تین چھوٹے بھائیوں کی جان لے لی تھی اور پھر کیا نگ سوچتا کہ گونگائچ جائے گا؟

ایک دن جب دونوں بھائی وھان کے کھیت میں اکٹھے تھے تو کیا نگ نے بھائی سے کہا: ”میں تمیں بھینس کی سواری سکھاؤں گا۔“ پرم بھینس کے پاس ہی کھڑا تھا۔ اس وقت تک وہ بات سن اور سمجھ لیا کرتا تھا۔

”پہلے مجھے دیکھو۔“ یہ کہ کیا نگ بھینس کی پچھلی طرف سے کوڈ کر اس کی پشت پر جا بیٹھا۔ سدھے سدھائے جانور نے پیزاری کا اظہار کیا، نہ کوئی احتجاج، بس خاموشی سے گھاس چرتی رہی۔

کیا نگ نے مینڈ کی سے کہا: ”دیکھو، اب دونوں ناگوں کو دباؤتا کہ وہ چل پڑے۔ اگر گھٹنوں یا ایڑی سے مارو تو یہ دوڑ پڑے گی اس طرح۔“ کیا نگ کی ناگیں ہلنے لگیں، اس نے بھینس پر کش روں کر رکھا تھا۔ بھینس نے گھاس پر پورا منہ مارا اور خرا ناسالیا۔ کیا نگ نے رسی کا چپانٹا مارا۔ بھینس نے سر کو جھینکا دیا اور چل پڑی، کیا نگ نے منہ سے بھی مانوس آوازیں نکالیں، جنہیں بھینس سمجھتی تھی اور پھر وہ چلتی چلتی نخنے کے سامنے جا کھڑی ہوئی۔

کیا نگ سر کر نیچے آگیا اور کہنے لگا: ”دیکھا میں نے یہاں سے چھلا نگ لگا کر اس پر بیٹھ سکتا ہوں۔“ دبلے پتلے پھر تیل کیا نگ نے بھائی کی طرف آیا کہ وہ اس کی بات سن بھی رہا ہے کہ نہیں۔

پھر کہنے لگا: ”تم اس کی دم کپڑو، اس کی پچھلی ناگوں پر پاؤں رکھو اور کوڈ کر پشت پر جا بیٹھو۔ لواب کرو۔ بسم اللہ۔“

لڑکے نے کچیم شیم جانور کے لمبے اور نوکیلے سینگوں پر نظر کی، پھر اس کے جھٹے پر: ”چلو آؤ کرو کوشش۔“ کیا نگ نے آخری بات کی۔ ”دم کپڑو، پاؤں پچھلی ناگ کے جوڑ

پر رکھو اور زور لگا کر او پر۔“ اب کیا نگ نے ایک طرف کھڑے ہو کر دیکھنا شروع کیا۔ بھینس بغیر کسی تردود کے گھاس چڑھی تھی اس کی سیاہ جلد کھردے بالوں سے کچڑ کی بوآ رہی تھی۔ بچہ بھینس کی ناگ کے ساتھ لٹک گیا مگر اسے خود اپنی طاقت کا اندازہ نہیں تھا، بھینس چل پڑی اور وہ گر پڑا۔ کیا نگ نے بھینس کو تھکی دی، کھڑا کیا اور بھائی کو اس کے اوپر چڑھا دیا۔

” یہ بات ہوئی نا، آسان ہے نا؟“

بھینس نے سر موڑ کر دیکھا، بچہ ہے کہ نہیں۔ اس کی آگے کو بڑھی ہوئی بڑی بڑی آنکھیں گھونمنے لگیں۔ کیا نگ نے جب اس کو تھکی دی تو اس نے اپنے موٹے سر کو جھٹکا دیا۔ کانوں کی تال کی تال بجھائی اور چل پڑی، پھر رک گئی کہ اب کیا حکم ہے۔

کیا نگ نے بھائی سے کہا: ” اسے چلاتے رہو۔“

مگر مینڈ کی توپہلے ہی دل چھوڑ پکھتا تھا۔ اس لئے بے بس نظر آرہا تھا۔ اتنے بڑے جانور پر بھال کیسے حکم چلا دیا جا سکتا ہے۔ اب اس نے محسوس کی کہ وہ بھینس کی رحم و کرم پر ہے۔ وہ بے بس ہے پھر وہ اس پر کنش روں کیسے کر سکتا ہے۔

چلو، چلو سے بھی چلاو۔“ کیا نگ نے ایک بار پھر کہا۔

کیا نگ کے انداز سے یوں لگا جیسے وہ منوس ہو گیا ہے۔ بھینس نے اپنے سوار کی پرواہ کیے بغیر واپس جا کر پھر گھاس چرنا شروع کر دی۔ کیا نگ کو بھائی پر بڑا غصہ آیا، اس کی خاموشی پر، اس کے تاثرات سے عاری چہرے پر اور ہونٹوں پر، جو کسی زبان سے آشنا نہ تھے۔ اس نے غصے میں آ کر بھینس کو دو ہتھ مار دیا، جس پر بھینس گھبرا کر بھائی اور بچہ نیچ گر گیا۔

اس وقت کیا نگ کی اس حرکت پر سرزنش کرنے والا کوئی بھی نہیں تھا۔ اس کی مرداگی نے اجازت نہ دی کہ وہ گرے ہوئے بچے کو پاس جا کر دیکھے کہ اسے چوت تو نہیں آئی، اس کے برعکس وہ بھاگتی ہوئی بھینس کے پیچھے گیا جو نظروں سے او جھل ہو گئی تھی۔

” آوا ب گھر چلیں۔“ کیا نگ نے ایسے کہا جیسے کچھ ہوا ہی نہیں۔

جب کیا نگ کا غصہ اور مایوسی ختم ہوئی تو اس نے ایک بار پھر چھوٹے کو بھینس پر سوار کرایا ور پھر خود کو دکر بھائی کے پیچھے بیٹھ گیا اور اسے بازوں گھیرے میں لے لیا اور پھر دونوں بھائی بھینس پر سوار گاؤں نیپو کی طرف روانہ ہوئے۔

جون 1958ء

پیاگ بولی: ”اب کے ساون خود برسے گا۔“

اور بھینوں کے گلے میں سنسنی دوڑگئی، گویا انہوں نے بھی پیاگ کی پیش گوئی کی تصدیق کر دی ہے۔ پریم بھی گلے کے پاس ہی تھا، اس نے نے دیکھا کہ بھینوں پر اس بات کا اثر ہوا ہے۔ وہ بات کو سمجھ گئیں اور خوش نظر آئیں۔ اس نے پھر آسمان کی طرف دیکھا اور جان گیا کہ ساون بہت قریب ہے۔

بت بت بتاؤ، میم مجھے، ت ت تمہیں ک کیسے مو مو معلوم ہے، وہ دھوپ میں آنکھیں سکیڑے ہوئے ہکلا یا وہ کچھ اور ہی کہنا چاہتا تھا، مگر لفظوں نے اس کا ساتھ نہ دیا۔ پریم نے بولنے کی کوشش کی تھی، ہونٹوں سے ایسی آوازیں نکالی تھیں جو دوسروں کی سمجھ میں آسکیں۔

پیاگ اب بھی بادلوں کو دیکھ رہی تھی اور لگتا تھا کہ پریم نے جو کچھ کہا اس نے سنا ہی نہیں تھا۔ بادل جو جوشکلیں بدلتے ہے تھے وہ ان سے اچھے اچھے شگن نکالنے میں مگن تھی۔ اس نے فخریہ انداز میں یہ بھی سمجھا کہ وہ پریم سے کہیں زیادہ بڑی ہے اور یہ کہ گزشتہ سال اپنی کلاس میں اول بھی آئی ہے۔

آخر پیاگ کہنے لگی: ”وہ اس بادل کو دیکھو، صحت مند عورت جیسی شکل ہے نا؟ وہ بارش کی دیوی ہے! وہ ادھر بدرجہ ہے۔ خشک سالی کی، کمینی اب کمزور ہو رہی ہے۔“

بادلوں کی بے ڈھنگ اور بے کنکی شکلیں اور سائے دیکھتے ہوئے پریم کو ان میں بہت ہی خوبصورتی نظر آئی۔۔۔ خوبصورتی جسے بیان ہی نہ کیا جاسکے۔ پیاگ آسمانوں کی شاعری بھی پڑھ سکتی ہے؟ اس نے سوچا اور پھر آسمانوں شکلیں بدلتی سائے تبدیل کرتی بے پناہ خوبصورتی

سے پریم کے جسم میں سردی کی لہر دوڑنے لگی اور اس نے اپنا ہاتھ پھیلا دیا۔

”ڈو۔۔۔۔۔“ یہ آواز پریم کے منہ سے نکلی تو پیا نگ نے سمجھا کہ دراصل پریم نے کہا ہے: ”دیکھو،“ وہ خاموش ہو گئی جیسے اس کے بھائی نے کوئی ممنوعہ حرکت کر دی ہے۔ ہوا تیز ہو گئی۔ جنگل کے کنارے، تربوزوں والے خشک کھیت میں گرد باد اٹھا، گھومتا چکراتا ہوا گرد اور خشک پتے اڑاتا۔

”اسے مارو ہوا، مہر یانی کرو، جاؤ جاؤ۔“ پیا نگ نے دعا کی۔

ان منجوس چیزوں میں اندھیرے کی طاقت کو نکھارو، یہ دیکھو، نہ برا کھو کے عقیدے کے مطابق پیا نگ نے بھائی سے کہا کہ وہ ایسی چیزوں کے بارے میں زبان بند رکھے۔ دھنک کی طرف بھی اشارہ نہ کرے ورنہ شہادت کی انگلی جھٹر جائی گی۔ پیا نگ سنجیدہ ہو گئی اور اس نے بھائی سے بھی ایسی ہی سنجیدگی کو توقع کی۔ منجوس چیزوں، غیبی چیزوں اور بہوت پریت کو کچھ نہ کہو۔ بس ان کے راستے سے ہٹ جاؤ، نہ آنکھیں دیکھیں، نہ کان سینیں اور نہ منہ سے ان کے بارے میں کوئی کلمہ نکل۔

کہیں بھلی چکنی اور بادل گرجا۔

”اویمیرے رب خداوند خدا، زمین و آسمان کے سچے مالک۔“ پیا نگ دعا کیں کرنے لگی۔

پھر آسانوں کی گرج میں اس کی آواز ڈوب گئی،۔۔۔۔۔ کچھ دیر وہ چپ ہو گئی جیسے مراقبہ میں آنکھیں بند کر لی ہوں۔۔۔۔۔ پھر جب آنکھیں کھولیں، کھیتوں پر نگاہیں دوڑائیں اور چیخ چیخ کر لڑکوں، لڑکیوں کو بلانے لگی، بھر چاروں طرف سے جواب آنے لگا اب اکٹھا ہونا ضروری تھا۔

ہوا، آندھی بن گئی۔ اس کے پرکشش چہرے پر اس کے لمبے گھنے بال لہرانے لگے، ایسے میں وہ بڑی اچھی لگ رہی تھی۔ اسی حال میں بارش کا انتظار کرنے لگی۔ پرشور ہوانے وہاں موجود ہر شے میں بجلی سی دوڑا دی، بھینسوں نے ایک دوسرے کے پیچھے بھاگنا شروع کر دیا۔

پام کے درختوں، ڈھنل اور پتے گرنے لگے، چگا دڑیں چور مچائی اندھیرے میں اڑنے لگیں۔ بادل اور نیچے آگئے، سرمئی پردوں کی صورت اور پھر لگھلنے لگے۔

لڑکے پام کے گرے پتے اٹھانے بھاگے، تاکہ بارش سے نیچے کے لئے سروں پر تان لیں اور بالکل چھوٹے ساتھیوں کو بارش سے بچائیں۔

ایک چھوٹی سی لڑکی نے فریاد کی، میرے مینڈک اور کیکڑے گئے۔
پیاً نگ ذمہ داریوں کے بوجھ تلے سے بولی: ”رکو، اگر اب تم نے گلوخ کو اکٹھانے کیا تو پھر
جانور بھاگ کر دور نکل جائیں گے۔“

دریں اشنا پیاً نگ نے چھوٹے بھائی کو ساتھ چھٹالیا اور پام والا ہیئت سر پر مضبوطی سے پہنا
دیا۔ پھر اتنے زور کا طوفان آیا گویا لاکھوں جانوروں کے کھر تازہ لگائی دوان کی لاپوں کو کچل
رہے ہوں۔ پام کے جن پتوں تلے پھوں نے خود کو چھپا رکھا تھا، طوفان سے وہ بھی اڑا لے گیا
اور پھر اچانک جیسے جادو کر دیا گیا ہو، لڑکے بھی بارش کی سرستی میں کپڑے اتارے اور بارش
میں متاثہ انداز میں دوڑنے، بھاگنے اور گانے لگے۔

مینہ۔۔۔ ساون کا مینہ بر سارے

مینہ بر سا، انماج میرا تھوڑا اسما۔۔۔ مینہ بر سا
ان ننگے لڑکوں کو دیکھ کر وہ لڑکی کھلکھلا کر نہیں دی جس کے مینڈک اور کیکڑے گم ہو گئے
تھے۔ ”اللہ کرے ان پر بجلی گرے۔“ وہ زور سے بُنسی۔

”تم بجلی سے ڈرتے ہو؟ مینڈکی۔“ بجلی کی چیک کے فوراً بعد ایک لڑکی نے پوچھا۔
مینڈکی نے جواب دینے کے لئے منہ کھولا اور بڑی مشکل سے ”وووہ“ سے ملتی جلتی آواز
نکالی۔

”ہاں، ڈرتا ہے۔“ پیاً نگ نے جلدی سے کہا۔ یہ جتنے کے لئے کہ ممنوعہ باتوں کی بھی
حد ہوتی ہے۔ ان کے خلاف نہیں بولنا چاہیے۔ ”اپنا منہ بند رکھو۔“ اس نے مزید کہا: ”جب
تمہارا منہ کھلا ہوتا ہے تو یہ ڈم کی طرح لگتا ہے۔“

”تم مجھ سے ڈرتے ہو؟“ بون سریما زور لگا کر آگے آئے، اس کا ایک لٹکا ہوا بازو یوں
پھیلا تھا جیسے کوئی برچھی ہو۔ بون سریما کا کثا پھٹا جسم پیدائشی ایسا تھا۔ ہاتھوں کی انگلیاں نہیں
تھیں۔ ”احق لڑکے تم مردوں سے نہیں ڈرتے، ایک مخت شدہ انگلیوں سے محروم لڑکی سے کیا
ڈرو گے۔“

ہاں جب بوڑھا چودھری مرا تھا تو پریم اس کی لاش دیکھنے اس کے لئے گھر آیا تھا۔ موت
کوئی پر اسرار راز نہیں تھی۔ لاش ایسی ویران سی تھی جیسے خالی گھونسلہ، جس میں سے پرندے